

મહેરબાન નેકનામદાર બીસ્મીલ્લા ખાનજી બાહાદુર.

શ્રી દિવાન નવાબ સાહેબ શ્રી

સ્વસ્થાન રાધનપુર.

મહેરબાન સાહેબ,

આપ નામદારને ત્યાં આપની શાહજદીની સાદી અને શાહજદાની
સુનતના ધણા આનંદકારી આવેલા પ્રસંગને યાદ રહેવા માટે આ
નાનકડું પુસ્તક રચી આપને નજર કરવાની છું રજા લઉં છું તે સ્વી
કારશો એવી આશા છે.

તા ૦ ૧ લી માર્ચ સને ૧૮૯૮ }
અમદાવાદ હિતેચ્છુ પ્રેસ
આફીસ.

આપનો સદાનો નમ્ર અને
આભારી શેવક
ચિતાંબરદાસ ત્રિભુવનદાસ
હિતેચ્છુ પ્રેસના માલિક.

રાધનપુરના નવાખ સાહેબની બેઠીના લગ્નની અને પાટવી શાહાબદાની સુનતની ધામધુમ.



અનેના નવાખ સાહેબની પુત્રીનાં, તેમના ભાઈ કુતેજંગખાનના બેટા સાથના લગ્નની અને પાટવી કુંવરને સુનત કરવાની જખરી ધામધુમ થઈ રહી હતી. અને તે અવસરની બિજબાનોમાં ભાગ લેવા કરનલ સ્કોટ પોતાનાં ૬૦૦ માણસના રસાલા સાથે પત્રી સહિત પધારયા હતા. રાધનપુરમાં આસ પાસના જુદા જુદા ઠાકોર અને રાણાઓ તથા જુનાગઢ, ભાવનગર, પાલાણપુર, સુથ, વારાહી, વાવ વગેરે દરબારો તરફથી પણ ઘણા મેમાનો આવ્યા હતા. તેમજ અમદાવાદ, પાટણ, વડોદરા, ખંભાત, સુરત અને ગુજરાતના ઘણા ભાગમાંથી તેમ મુંબાઈ વગેરેથી લગ્નમાં ભાગ લેવાને મેમાનો આવેલા હતા, અને રાજ્યની પ્રજામાંનાં ઘણાં માણસો ભરાયાં હતાં, તેમ માગણ જાતિ પણ વધારે હતાં. સઘળાં મળીને ૨૨ હજાર માણસ બહાર ગામ ખાતાનું હતું અને આ શહેરનાં ૨૫ હજાર મળી લગભગ અડધો લાખ માણસનો શહેરમાં ભરાવો થયો હતો. ઉતારા માટે વધારે સોઈની જરૂર હોવાથી શહેર બહાર હેરા, તંબુ, અને રાવઠીઓ ઉભી કરી હતી અને શહેરમાં સઘળા સદસ્યહસ્યોને ત્યાં ઉતારા આપવામાં આવ્યા હતા, તેઓ તરફથી મેમાનોની સારી સંભાળ રખાઈ હતી અને નામદાર નવાખ સાહેબે તે ઉતારામાં માટે સી

ધાસામાનની ગોઠવણ ખરોખર સચવાય માટે તેપર જુદા જુદા પાંચ અમલદારો નિમ્યા હતા. રાજ્યના પ્રગણાના અને ખીજા માણસોની સંભાળનું કામ રેવન્યુ કમીશનર ગણપરામ સખારામને સોંપ્યું હતું અને પરરાજ્યના મનુષ્યો માટે ન્યાયાધિશને સોંપવામાં આવ્યું હતું. તેમ ખીજા ત્રણ અમલદારોને શેઠીઆ, સદગ્રહસ્થો સાથે ફેટલાક રજવાડાનું કામ સોંપ્યું હતું જેથી સરવેને જોઈતી ચીજ સારી રીતે મળી શકતી હતી. સઘળી જાતનો સામાન આગળથી મોટા જથ્થામાં ભરાવી રાખવાથી કેઈ જાતની તાણ પડી નહોતી, અને તે માટેની યોગ્ય ગોઠવણ કરવાનું માન ખાં ખાં બાવામીઆં દોવાન સાહેબને ધટેછે. વળી પ્રજાએ આ લગ્નનો ખુશાલીમાં ભાગ લેવાને પોતાનાં ઘર ઘોળી રંગોને અને રોશનાઈ કરીને સારી ઉલટ ખતાવી હતી.

કુંવરના લગ્નનો દિવસ સં. ૧૯૪૯ના માહા વદી ૬ મંગળવારનો અને પાટવી કુંવરના સુનતનો દિવસ વદી ૮ ગુરુવારનો હતો પણ અલગથી તે ફેરવી લગ્નનો વદી ૮ અને સુનતનો ૧૧નો ઠરાવવાથી ફેટલાક મેમાનો આગળથી આવી પહોંચેલા તેઓને વધારે વખત રોકાવું પડ્યું હતું. આઠમે વરનું કુલેકું ચડી કુંવરીનાં લગ્ન ખડી ધામધુમથી થયાં છે. જેમાં નામદાર નવાખ સાહેબે ખજાર વચ્ચે એક શોભીતું આરકું ઉભું કર્યું હતું; અને પોતાની ખેટીને પલામાં કિમતી પોશાકો, ચાં દોનાં વાસણો, પાલખી, રથ, હાથી, ઘોડા, ઝવેરાત, દાગીના વગેરે આપારે ખે લાખની મતા ભેઠ કરી હતી અને તે મોકલવા માટેનું સરકાર ધણું લાંબું ચડ્યું હતું, જે જોવાને આખું ગામ, મેમાનો અને એજન્ટ સુધાં ઉભા હતા જેમને ત્રણ કલાક સુધી ખોટી થવું પડ્યું હતું. તેઓ તે જોઈ ધણું આશ્ચર્ય પામ્યા હતા. માહા વદી ૧૧ ને રવિવારે પાટવી કુંવરને સનત કરવાની ક્રિયા કરી હતી. જેનું મોટું કુલેકું રાત્રે આખાં શહેરમાં ફર્યું હતું. કુંવરના ઘોડા પાછળ નવાખ સાહેબ જરા વચમાં કાયલી થવાથી અશક્તતાને લીધે ગાડીમાં ખેઠા હતા. તે જોવાને માટે કરનલ સ્કોટ અને તેમનાં પત્ની માંડવી

માં ખેઠાં હતાં. કુલેકામાં રજવાડાની રીત ઝારજ છે. લગ્ન પ્રસંગે જ્યારે સુધરેલાં શહેરોમાં દ્રવ્યવાનો વેશ્યાઓનો નાચ કરાવતાં શરમાતા નથી તો પછી રાજાઓ તો સદાના વેશ્યાના નાચમાંજ મોટાઈ સમજતા હોય ત્યાં આવે પ્રસંગે ખાકોજ શું હોય. લોકની આગળખે વેશ્યાઓ મજરો કરતી ચાલતી હતી. લગ્નને દિવસે તેમજ સુનતને દિવસે શહેરમાં સારી રોશનાઈ કરી હતી અને દારૂખાનું છોટું હતું. સુનતને દિવસે કુલેકું દરવાજા ખુલાર ગયા પછી ત્યાં રંગબેરંગી મજેની આતશખાજ થઈ હતી, જેમાં લંકાં સળગવા જેવો દેખાવ થયો હતો. લગ્ન સમયે મુસલમાનોમાં કેસર કરુંખાનાં છાંટણાં થવાનો રિવાજ હોવાથી અહિં આખા ગામના લોકોએ તે રંગ લીધો હતો અને મેમાનોએ પણ તે ખુશીથી લીધો હતો. સોમવારે મીસીસ સ્કોટને હાથે અહીયાં કન્યાશાળાનું જે મોટું ભવ્ય મકાન બંધાવ્યું છે તેનું વાસ્તું કરાવ્યું હતું જે વખતે નામદાર નવાબ સાહેબ તેમના ભાઈઓ અને કુટુંબના માણસો, કરનલ સ્કોટ અને તેમનાં મડમ સાહેબ, દિવાન સાહેબ અને ખીજ દરબારીઓ, એજન્ટ ઓફીસના કલારકો ડેપુટી ઇન્સ્પેક્ટર, સ્કુલ માસ્તર તથા ગ્રહસ્થોનો મોટો મેળાવટો થયો હતો. તથા શાળાના મકાનને ધજા પતાકાઓથી સાઈ રોલીતું બનાવ્યું હતું તથા બંને ખાલુએ લશ્કરના માણસો અને ખેંડ હુલું હતું. જેવા કરનલ સ્કોટ સાહેબ પધારયા કે લશ્કરી માણસોએ હથોડીઆર નમાવીને ખેંડમાંથી મધુર સ્વરે તેમને આવકાર આપ્યો હતો અને નવાબ સાહેબ સામે લેવા ગયા હતા. પ્રમુખસ્થાન કરનલ સ્કોટે લીધા પછી ખાં ખાં ખાવામીઓએ નામદાર નવાબ સાહેબ તરફથી મીસીસ સ્કોટે એ મકાન ખુલું મુકવા માટે અંડરેસ અંડરેસ ભાષામાં સારી છટાયા આપ્યું હતું તેનો તરબુમે રાં દલપતરામે ગુજરાતીમાં નીચે મુજબ સંભળાવ્યો હતો:-

મહેરબાન કરનલ અને મીસીસ સ્કોટ અને ગ્રહસ્થો,

રાધનપુર કન્યાશાળા ખુલવાની ક્રિયા વાસ્તે આજે સાંજે આપણે

બધા એકઠા થયા છીએ તે સંબંધમાં નામદાર નવાબ સાહેબ બહાદુર
ની વતી થોડાક શબ્દોમાં હું જોલવા રજા માગુઠું. હાલમાં હિન્દુસ્તાનના
બધા બાગોમાં બાળાઓને કેળવણી આપવા અગત્ય જણાએલી છે અ
ને તે અરેબર યાને સામી રીતે જણાએલી છે. કારણ કે તેઓને સ્ત્રી
ઓ અને માવરો થવાને પાત્ર બતાવવાને અને ઘરસંસારી સુખના વા
સ્તે તેઓના મનની કેળવણીની જરૂરીઆત છે. માવરો તરીકે તેઓનાં
કેળવાએલાં મન છોકરાઓને બાળપણથી યોગ્ય કેળવણી આપી તેઓને
સદગુણ ને ડહાપણના રસ્તા ઉપર લાવી મુકેછે ને સ્ત્રીઓ તરીકે તેઓ
પોતાના ભરથારની યોગ્ય સોખતી બની શકે છે અને જરૂરી પ્રસંગે તે
ઓ તેમના સલાહકારોની જગા લેઈ શકેછે. આઠલુંજ નહિ પણ સ્ત્રીકેળ
વણી એ દરેક જણને નીતીમાં સુધારો કરીને સંસારી હાલતમાં જોયે દર
જગે મુક્તી ગણવામાં આવેલી છે. આ પ્રમાણે તેઓની કેળવણી અમુ
લ્ય છે અને નામદાર નવાબ સાહેબ બહાદુર સ્ત્રીકેળવણીની અગત્યતા
ની પીછાનમાં એક શાળા જોલવાનો મનસુખો ધાર્યો હતો અને બાળના
રની થોડી સંખ્યા સાથે એક સાધારણ સ્કુલ છોકરીઓની અરેબર
સ્થાપી હતી. આસ્તે આસ્તે સંખ્યા વધતી ગઈ અને એક સારા ને યોગ્ય
મકાનની જરૂરીઆત જણાયાથી હાલનું આ મકાન બતાવવાની અગત્ય
તેજીએ ધારી હતી અને તેથીકરીને આ હાલના મકાનનો પાયો મહેર
બાન કરતલ ગુડફેલો સાહેબના હાથે સને ૧૮૬૦ ની આખરે નાંખવા
માં આવ્યો હતો. આ મકાન હવે પુરું થઈ રહેવાથી બાળાઓને બેસાડ
વા તે જોલવાની જરૂર છે અને તેથીકરીને હું વીનંતી કરું છું કે મીસીસ
સ્કોટ સાહેબે મહેરબાની કરીને રાધનપુર કન્યાશાળાનું નવું મકાન જોલવું.

પછી સ્કુલના મકાનને જે સરસરૂપાની કુંચી સાથે રૂપાનું તાણું
અને તેપર રાધનપુર ગર્લ્સ સ્કુલ મીસીસ સ્કોટે આપન ઠરી એવો લે
ખ હતો તે તાણું મીસીસ સ્કોટે ઉઘાડી તે મકાન ખુલું થયું છે
એમ જણાવ્યું હતું. બાદ સઘળો મેળાવરો સ્કુલના મેડાપર ગયો
હતો ત્યાં તે વખત વિદ્યારથી બાળાઓ પણ સારાં વસ્ત્ર ધરીને

આવી બેઠી એટલે કરનલ સ્કોટ મીસીસ સ્કોટ સાહેબ તરફથી એરે સનો જવાબ આપ્યો તેનું ભાષાંતર તેમના કલારકેનીએ મુજબ કર્યું:-

આલીબહ નવાબ સાહેબ, કુલીન સ્ત્રીઓ ને ગ્રહસ્થો—

મીસીસ સ્કોટ તરફથી કહેવાની મને ભલામણ થઈ છે કે જે આનંદ દાયક કામ કરવાને આજે સાંજે આપણે સઘળા ભેગા થયા છીએ તે માં મદદ કરવાને તેણીને અતી ખુશી પેદા થઈ છે. અમારી સ્વભાષામાં એક કહેવત છે કે “જેઓ જોતા નથી તેના કરતાં કોઈ વીશિષ્ઠ આંધળા નથી.” સ્ત્રીકેળવણીના કાયદા ઘણા છે એટલુંજ નહીં પરંતુ જેઓ જાણી ખુજીને તેઓની આંખો ખંધ રાખે છે અને જોતા નથી તેવાને બાદ કરતાં બાકીના સઘળાને ઘણા અસરકરતા છે. દીવાન સાહેબે તેઓ સઘળાને પોતાના ભાષણમાં ગણાવ્યા છે અને તેના તે રિમાર્ક ફરીથી કહેવા એ નકામું કહેવાય. પરંતુ જે રાધનપુરના લોકો દીવાન સાહેબની નજરે સઘળી વાતો જોઈ શકે (તે સમજે છે તેવી રીતે સમજી શકે) તે નામદાર નવાબ સાહેબે મહેરબાની કરીને તેમના કાયદા સારે જે મકાન બાંધ્યું છે તેનો પુરું કાયદો લેઈ શકાય તે સીવાયની એક પણ દલીલ આણી શકાય નહીં.

છોકરીઓની નિશાળમાં જે હાજરી હાલ છે તે ઘણી સારી છે અને હું આશા રાખું કે છોકરીઓનાં માબાપ નવી નિશાળમાં તેમની કેળવણી લેવાને દીન બેદીન વધતી સંખ્યા માકલી આલીબહ નવાબ સાહેબની માયાની ખરી ખુજ જણાવશે.

જે જરૂરીઆતની ખામી જણાતી હતી તે આલીબહ નવાબ સાહેબની સખાવતથી પુરી પાડવામાં આવી છે અને તે નામદાર અને ભેગ સાહેબ ખંને સાહેબો સ્ત્રીકેળવણીની બાબતમાં જે કાળજી દેખાડે છે તે તરફ ખ્યાલ કરતાં હું ધારું છું અને આશા રાખું છું જે નવા મકાનને માટે આબાદી સીવાય કોઈ બચ રાખવાની જરૂર નથી.

બેઠા પહેલાં છોકરીઓની નવી નિશાળ માટે દરેક રૂતેહ આહવા અને જે હેતુને માટે તે બાંધવામાં આવી છે તે હેતુ દરેક રીતે પૂરો પડે

એવું ધરજીવા મારી સાથે સામલ થવા હું તમા સઘળા પાસે માગુ છું.

બાદ મોં પીતાંબરદાસે નીચે મુજબ ભાષણ કર્યું હતું—

મેહરબાન,

નામદાર નવાબ સાહેબ, મેહરબાન કર્નલ સ્કોટ સાહેબ અને
લેડી સ્કોટ સાહેબ, નામદાર રાજાઓ, ઠાકોરો અને ગ્રહસ્થો—

આજ આ મોટો ભવ્ય અને વિશાળ મેળાવટો જોઈ મને ધણી
આનંદ થાય છે અને તે સમક્ષ મહારા થોડા વિચાર આ સમયાનુસાર
જણાવવાને મારું મન મને આનંદ અને ઉત્સાહથી દોરે છે. તે આપની
આગળ નિવેદન કરવા રજા લઉં છું.

આ ભવ્ય અને વિશાળ વિદ્યાદેવીનું બાળાઓને અધ્યયન કરવાનું
મંદીર ઉદ્ઘાટવાની ક્રિયા કરવા આપણે મળ્યા છીએ, તે ઉદાર ખુદાવંત
નામદાર નવાબ સાહેબની મોટી નવાજેસ છે. આપ સઘળાના સમજ-
વામાં સારી પેઠે હોવું જોઈએ કે કેળવણીથીજ માણસ અને પશુપક્ષી
આદિ પ્રાણીઓમાં તફાવત પડે છે. અને તે સિવાય જેમ ચાર પગ-
નાં, છ પગનાં, બે પાંખનાં, પુંછડાંવાળાં, પુંછડાં વગરનાં, પેટે ચાલ-
નારાં, જળચર છત્યાદિ જેવાં પ્રાણીઓ છે તેવાં મનુષ્ય પણ બે પગનાં
પુંછડાવગરનાં પ્રાણી ગણાય. કારણ એ સઘળામાં અહાર, નિંદ્રા, ભય
અને મૈથુન આદિ વ્યવહાર એક સરખો છે. માણસનું વિશેષ્ય કેળવણી
લઈ જ્ઞાન મેળવવું, અને પરોપકારી થવા સાથે પરમાત્માને ઝોળખવા.
આ મુખ્ય કામનો દરવાજો કેળવણી છે. કેળવણીથી માણસ મહાભારત
કામ કરી શકે છે. હાથી, ઘોડા, ગાય, બળદ, કુતરાં વગેરે પ્રાણીઓને
વશ કરે છે અને ઉપયોગી બનાવે છે. વાઘ, રીંછ, સાપ, માંકડાં, પો-
પટ, મનાં વગેરેને કેળવી તેની પાસે તમાસા કરાવે છે અને મનરંજન
કરે છે. એટલુંજ નહિ પણ માણસ કેળવણીથી પવન, પાણી, અગ્નિ,
વિજળી વગેરે મીશ્રિત અને અમીશ્રિત તત્વોના સ્વભાવોનો ગુણ સમજી
તેને વશ કરે છે. અને તેની પાસે મહાભારત મહત્વનાં કામ કરાવે છે.

જેવાં કે, પવન અથવા વાયુને વશ કરી પવનચક્રીથી લોટ દળાવે છે, બહુન વગેરે મારફતે મુસાફરી કરાવે છે. પાણી અને અગ્નિથી ઉત્પન્ન થતી વરાળથી વરાળચંત્ર કરી તેથી રૂ, રેશમ, ઉન વગેરે કાંતવાનું અને તેનું કાપડ વણવાનું, રેલવે તાણવાનું, સમુદ્રમાં આગખોટ ચલાવવાનું વગેરે હજારો મનુષ્યનાં ઉપયોગી કામ કરાવે છે. વિજળીને વશ કરી તેની પાસે સંદેશા લઈ જનાર કાશદ તારનું, એક ખીજા સાથે દુરથી ટેલીફોનથી વાત કરાવવાનું, દીવા, રેલવે, છળી લેવાનું અને એવાં ખીજાં સંકટો કામ તેનાથી માણસ કરે છે. આ સઘળું કરવાને માણસ કેળવાયેલું ન હોય તો કાંઈજ થાય નહિ. એ સઘળું બનવાનું મૂળ કેળવણી છે. “વિદ્યા વિહિનં પશુ” આપરથી જોતાં વિદ્યા વગરનું માણસ પશુ અથવા ખેપટુ પ્રાણી છે એમ ઉપર કહ્યું તે ખાટું નથી.

ઉપર જણાવ્યું કે કેળવણી વગર માણસ પશુ સમાન છે. માણસ એ શબ્દમાં પુરૂષ અને સ્ત્રી બંનેનો સમાસ થાય છે. કેળવણી પુરૂષને માણસ કરવાને અગત્યની છે તેમ સ્ત્રીને પણ કેળવણીજ માણસ બનાવે છે, માટે એ બંને વર્ગને તે જરૂરની છે અને તેમાંનું કોઈપણ એક તેના વગર પશુ છે. આપણે સર્વ વિચારીશું તો આપણામાંના સઘળા સંસારીને સ્ત્રીની વિશેષ પાસેની સોબત છે અને આપણો તે સોબતી કેળવણી વગર પશુ ગણાય એમાં શક નથી. માણસ હમેશાં માણસની સોબત કરે છે પણ તે પશુની સોબત કામ જોડીજ કરે છે. માણસને માણસની સોબત વિશેષ છે. આમાં પણ હમેશનો એકાંતીક અને જાહેરનો સોબતી સ્ત્રી છે. તે આપણને અડચણને સમયે યોગ્ય સલાહ આપનાર, સંકટમાં સહાય થનાર, દુઃખની વખતે દિલાસો આપનાર અને સુખની વખતે સર્વ પ્રકારે આનંદમાં સામિલ થનાર ભાગીઓ છે. પરંતુ આપણો તે મિત્ર મુર્ખ હોય તો તેનાથી આપણને કાંઈ લાભ, આનંદ અને સુખ થતું નથી, પણ માત્ર વેઠ થઈ પડે છે. પત્ની એ પુરૂષનો આખા જન્મનો સોબતી છે, તેનો તે ખાસ પ્રધાન છે, તે તેના સુખદુઃખનો ભાગીઓ અને મનરંજક મિત્ર છે અને જ્યારે તેમ છે ત્યારે તે અજ્ઞાન ન હોતાં કેળવાયેલોજ હોવો જોઈએ એ સિદ્ધ

છે. આપણા લોકો સ્ત્રીઓને કેળવવા માટે ખુશી થતા નથી. એ અરે-
 પર આપણા અસાનપણાની નિશાની છે. કેળવણીથી સ્ત્રી બગડે છે
 એવી ખરાબ કલ્પના આપણામાં તો થોડાક કરે છે. કેળવણીથી જ ને સ્ત્રી
 બગડતી હોય તો પુરૂષ પણ તેથી બગડવા નેમળા. પણ તેમ થતું નથી
 એમ આપણે ખુલ્લો રીતે નેમળા છીએ. કેળવણી જાતે કાંઈપણ હોશવાન
 નથી. કેળવણીથી જ પશુપક્ષી આદિને માણસ જેવાં કેટલેક બાગે સમજી
 કરે છે તો તેથી માણસ બગડે છે એમ કહેવું એ મુર્ખત્વ છે. કેળવ-
 ãણીથી જ આપણે સારું નરતું સમજી શકીએ છીએ. દરેક માણસ જન્મ્યા
 પછી તેનામાં સમજ આવવા માંડેથી અને વાચા ઉઘડેથી કેળવણી લે છે
 તે પહેલાં પણ તેને આપણે હસાડીએ છીએ, રમાડીએ છીએ ધંત્યાદિ
 કૃતિમાં તેને આપણા હાવભાવથી કેળવીએ છીએ. આપણા માબાપોએ
 આપણને એટલા માટે જ બાલતાં ચાલતાં, ખાતાં પીતાં, ખેસતાં ઉઠતાં
 ધંત્યાદિ સર્વ કાર્યમાં કેળવ્યા છે. માણસ મૂળે શુદ્ધ છે પણ તેનાં ખરાબ
 માતાપિતાથી અથવા બીજા ખરાબ સોજતથી તે દુરગુણ રીએ છે. માટે
 માણસને સારી કેળવણી મળે તો તે સારું જ થાય. એટલા સારું જ મા-
 ãણસને શાળામાં કેળવી સદ્ગુણ રીખવવાની જરૂર છે. દેશમાં ઘણા કા-
 ãળના પેઢલા અસાનથી દુરગુણની ખોટ નથી એ ટાળવા માટે જ સદ્ગુ-
 ãણની કેળવણીની માણસ માત્રને જરૂર છે. માતાપિતાથી ઉપર કહ્યું
 તેમ પુરૂષને કેળવણી મળી છે તેમ સ્ત્રી જાતિને પણ મળી છે, તેથી
 તેઓ પણ બોલે છે, ચાલે છે, ધંત્યાદિ સર્વ વ્યવહાર કરે છે. કેળવણી
 એટલે એકલું વાંચવું અને લખવું એ જ નથી. પણ કેળવણીનું દ્વાર તે
 છે. આજ શાળામાં ખેસવાને એના દ્વારની જેટલી જરૂર છે તેટલી જ
 કેળવણીરૂપી મંદીરને વાંચવા લખવારૂપી દ્વારની પેઢેલી જરૂર છે. ચાથી
 સિદ્ધ થાય છે. કેળવણી સ્ત્રી અને પુરૂષ બન્નેને સરખી અગત્યની છે.

ને આપણે આપણું, આપણી પ્રજાનું, આપણી સ્ત્રીતિનું અને
 આપણા દેશનું કલ્યાણ અને સુખ તાકીએ તો જેટલી કેળવણી આપણે
 લઈએ છીએ તેટલી જ કેળવણી સ્ત્રીજાતિને આપવાની જરૂર છે. પ્ર-
 સિદ્ધ બોનાપાર્ક નેપોલીઅને કહ્યું છે કે ને “તમારે દેશને સુધારવા

હોય તો પ્રથમ માતાને કેળવણી આપો.” હાલ જે આ શાળામાં ભણનારી બાળા છે તેજ આવતી પ્રજાની માતા થશે. જે દેશમાં માતાઓ કેળવાયેલી છે તે દેશના નરો રત્ન સમાન નીવડે છે. અને તે બાબતમાં હિંદમાં રાજ્ય કરતી કોમનો પ્રત્યક્ષ દાખલો જુઓ. આપણે જેટલું વાંચવા લખવાનું સાધારણ જ્ઞાન બાળકોને શાળામાં આપીએ છીએ તેટલું તે માતાઓ પોતાના બાળકોને ઘણુંકરી ઘેર કેળવે છે. બાદ જ્યાં કેળવણી લેવાને તેમના પુત્રો શાળામાં જાય છે. આ બીના માટે આ દેશમાં આવતા યુરોપીઅન સદગ્રહસ્થોધી તપાસ કરશે તો ખરેખર માલમ પડશે. વેગળે ન જતાં આપણા આ માનવંતા વૃદ્ધ એજન્ટ જે પ્રમુખ સ્થાને ખીરાજ્યા છે તેઓ તે વાત સમજાવશે. આપણા હિંદ દેશમાં અને એશીઆના ખીજ દેશોમાં પૂર્વકાળે પુરૂષ અને સ્ત્રીઓ સરખી કેળવણી લેતાં હતાં. હિંદુઓમાં કુંતા, કૃપદી, દમયંતી, રૂદ્રમણી, ગાર્ગી, સીતા, મનોહરી, સરસ્વતી, રૂપસુંદરી, મીનળદેવી વગેરે લાખો દાખલા પ્રસિદ્ધ છે. મુસલમાનોમાં રજુઆબેગમ, આંદખીખી, નુરજહાં અને ખીજા હજારો દાખલા પ્રસિદ્ધ છે. થોડાક પાછલા વખતમાં રાજ્યની ઉચ્ચ પાયલોને લીધે મારકાડ અને અંધાધુંબીનો વખત હતો. તે વખતમાં પુરૂશોએજ જ્યારે કેળવણી સાચું જોવું સુકી દીધું. ત્યારે પછી સ્ત્રીઓને શીખવાનો વખત મળે નહિ એ ખુદ્દલું છે. પરંતુ હાલમાં હવે તે અંધારાનો સમય ગયો છે. નામદાર મહારાણીજી કેસરેહિન્દના સંપૂર્ણ પ્રતાપથી દુષ્ટોનો નાશ થયો છે. અને તેથી હવે આપણા દેશી રાજ્યોને પરદેશીઓના હુમલા, પીઠારાઓના દરોડા, મરાઠાઓની મારકાડ અને રાજ્યોની મહિમાંહેની કાપાકાપીથી તેમને આપણો, તેમની જમીનનો અને તેમની માલ મીલકતનો ખચાવ કરવાની ચીંતા રહી નથી. આવા રૂડા સમયનો લાભ લેવાને નામદાર નવાબ સાહેબ જે કોઈપણ જાતનું વ્યસન રાખતા નથી, સર્વ રીતે સદ્ગુણી અને દાખલો લેવા જેવા નિતિમાન છે, જેમના મનમાં હમણાં પોતાની પ્રજાનું હિત રમે છે, તેને સુખી કરવાને સર્વ કાળ કાળજી રાખે છે, તેઓ રાજ્યમાં કેળવણીનો વધારો અને તેના હિતનાં ખીજાં સારાં કામ કરવા

માટે હમિશાં તત્પર છે. અધુરામાં તેવી રીતી ધરજી તેમણે પોતાના હાલના વિદ્વાન અને કેળવણીને વધારવાની તથા પ્રજાને આખાદ તથા સુખી કરવાની ઉત્કંઠાવાળા દિવાન નીમી પુરી કરી છે. તમારા હાલના દિવાને તમારે માટે ધણીજ થોડી મુદતમાં કેટલું કુર્બુ છે તે તમારે જ્યારે એક જથ્થે જોશો ત્યારે, તમારો તેમનાપર જે ભાવ છે તે આર બ-મણે વધશે.

એ ગ્રહસ્થે પોતાની જગોનું કામ હાથમાં લેતાંજ પોલીસ, રેવન્યુ, ન્યાય અને ખીજાં અગત્યનાં કામ સાથે કેળવણીના કામપર પણ ધ્યાન આપવા માંડ્યું છે. અને એ શિવાય ખીજાં જીદાં જીદાં જે વર્ષની ધણી ટુંકી મુદતમાં એક ડાન કરતાં વધારે પ્રજા લાભનાં કામ કર્યાં છે.

રેવન્યુ ખાતામાં રાજ્યભાગ સેવાની જે અવ્યવસ્થિત રીતી હતી તેમાં સુધારો કરીને એકજ વર્ષમાં રેવન્યુ કમિશનરની મારફતે એક લાખ રૂપિયાનો રાજ્યની આવકમાં વધારો કર્યો છે. પોલીસખાતામાં જાત્રિ આણુવાથી હરામખોરનો દોર ઓછો થયો છે. અને ન્યાયખાતામાં સાંઈ દ્યાનજી આપવાથી આ રાજ્યની પ્રજાને જે ખરો ન્યાય મળવાને મુશ્કેલી પડતી અને કાળ તથા દ્રવ્યનો મીથ્યા વ્યય થતો તે અમવાથી ન્યાયને ધરિજનાર ખુશી થવા લાગ્યા છે. અને હાલના અનુભવી પોલીસીકલ સુપ્રીન્ટેન્ડેન્ટના આગલ્યા સીરસ્તેદાર ન્યાય આપવા માટે રાખ્યા છે. આ સર્વ સંયોગ આ રાજ્યની રાંક પ્રજાના સુભાગ્યનાં મીન્દો જણાય છે.

દિવાન સાહેબે ઉપરનાં ત્રણજ ખાતાં ધ્યાનમાં લીધાં છે એમ નથી. તેમના આવતાં પહેલાં એક જે માસ અગાઉ રાજ્યના કેટલાક ગામમાં કાચી સરવૈ થઈ હતી અને તે ગામોમાંનાં કેટલાકમાં ઉધડ આંકડે વીધોડી લેવાતી પરંતુ તેની પહેાંચ અપાતી નહિ અને ધણે અવ્યવસ્થિત વહીવટ ચાલતો તેમાં તુરત ધ્યાન આપી એકુતોને વસુલની પહેાંચ આપવાનો રીવાજ દાખલ કર્યો. વળી પાકી સરવૈ કરાવવા અને પ્રતવારી કરાવવા આ રાજ્યની જમીનમાં સરવૈ કરાવવા માંડી છે તે કામ પુરું થએથી હાલમાં જે ભાગખટક લેવાનો ધારો કેટલાક

ગામીમાં ચાલે છે તે માફ કરી આકાર મુજબ રાકડનાથું લેવાનો રીવાજ આખા રાજ્યના ગામીમાં કરવા વિચાર રાખે છે. તે પાસે પડશે તો બેશક ગરીબ એકુતો પોતાની ખરી મહેનતની પેદાશમાંથી જે ઘણું માટે ભાગ રાજ્યને આપે છે, તેમ સરકાર ભાગ નકી થતાં સુખી બિચારા એકુતો જે મહા મહેનત કરનાર ખરા હકદાર છે તેમનાથી એક કણસહુ પણ તેમનાં બાળક છોકરાં માટે લેવાતું નથી તે સમજી દૂર થશે ને એ નીપજવેલા પાકનો પોતાની મિલકત સમજી ચલાય તે વખતે ઉપયોગ કરી ફાવતો નફો મેળવી શકશે. અને પોતાની સરકારને અમુક ઠરેલી રકમ આપી વેગળા બેસશે. તેમ એકુતો પહોંચની ચોપ-પડીપરથી સમજશે કે મહારે અમુકજ રકમ અમુક ખેતર માટે દેવી છે તેથી તેની પાસેથી રાજ્યના હલકા નોકરો જે હિરાન કરી લેતા હશે તે અટકશે. અને હું આશા રાખું કે એ કામ હાલનાજ દીવાન સાહેબને હાથે રેવન્યુ કમિશનર મારફતે આકાર ઠરાવવાનું થશે તો તેજ સાહેબ નામદાર નવાબ સાહેબના દયાળુ સ્વભાવને ઓર ખીલવી આ રાજ્યના એકુતો ખીજ સ્થગો કરતાં જે વધારે રાંક છે તેઓ સુખી થાય તેમ કરવા કાળજી રાખશે એમાં શક નથી.

જેમ ઉપરની બાબતમાં સુધારો વધારો કર્યો છે તેમ આ શહેર અને ગામડાની સુખશાંતી માટે પણ ઠીક ધ્યાન આપ્યું છે. આ શહેરમાં હું દીવાબતી થતી જોઈએ, રસ્તા વળાય છે અને ઉનાળામાં પાણી છંટાય છે. આ દેશનાં માટાં અંગ્રેજી રાજ્યનાં શહેરોનાં સુધરાઈખાતાં માટે જ્યારે હમેશાં તેમાં કામ કરનારની આજસાધથી જેમ જુમ પડે તેમ અહીં પણ થતું હોય તો વિશેષ નથી. વળી ઘણાક રસ્તા બાંધ્યા છે અને તેપર ઝાડો રોપાવ્યાં છે જે આ ખારી જમીન માટે અધરું હતું પણ તે ઘણું ભાગે સફળ થયું છે.

જેમ ઉપરની બાબત ધ્યાન આપ્યું તેમ રાજ્યના કરજને ઘણું ભાગે વાળી દેઈ એક લાખ કરતાં પણ વધારેનો તેમાં ઘટાડો કર્યો છે એટલે તેટલી રકમનું વ્યાજ રાજ્યને ઓછું ભરવું પડશે.

સિવાય પબ્લીક વર્કસખાતામાં ગએ વર્ષ બાવીસ હજાર ખરચ્યા છે

તે આગલી સાલ કરતાં છ હજાર વધારે છે. જેમાંથી શાળાઓ અને
 લાઈબ્રેરીને મરામતમાં, સંપ્રેશરમાં નવી શાળા બંધાવવામાં અને નવા
 કાચાપાકા કુવા વગેરે કરાવવામાં ખર્ચ્યા છે અને હાલમાં નવી જોલ
 બંધાયે છે. જેથી ગુન્હેગાર—પણ જાતે મનુષ્ય પ્રાણી જેઓ હાલના—અ
 યોગ્ય મકાનમાં રહે છે પણ હવે પછી નવું સ્વચ્છ હવાવાળું મકાન થ
 એથી તેમને ત્યાં રાખશે જેથી તેઓ સુખી થશે. વળી અહીં આવતાં
 માર્ગમાં બનાસ નદીથી અહીંના તળાવમાં પાણી ભાવવા માટેની સ્ટોર-
 કેનજ જોઈ હું ખુશી થયો. આ શહેરની પ્રજાને મીઠા પાણીની આ પ્તારી
 જમીનમાં જે ઘણી ખોટ હતી તેનો ધ્યાન કરવાને નામદાર નવાબ સા-
 હેબની ઇચ્છા મુજબ તુરંતજ દિવાન સાહેબે મનપર લીધું હતું. માણસની
 સુખાકારીમાં ખાવું અને પીવું એ મુખ્ય જરૂરનું છે. તેમાં પીવાના પા-
 ણીની વધારે અગત્ય છે. અને તેની સ્વચ્છતાની ઘણીજ જરૂર છે.
 આજ સુધી આ શહેરની પ્રજાને આ રાજ્યની પ્તારી જમીનમાંના જંગલ-
 માં ઢોરોના ચરવાથી તેનું મળમૂત્ર જે ઘણા દિવસનું કરતું તેને ખાર સાથે
 ચોમાસામાં જે પાણી તાણી આણતું તે પાણી પીવાથી ઘણી ખરાબી થતી,
 તે આનંદીના કંચન જેવા સ્વચ્છ પાણીથી ભરેલું, ચળકતું અને મનોરં
 જક લેહેરો લેતું માટું ઉંડું અને વિશાળ તળાવ જોઈ મને આનંદ થયો
 અને એજ પ્રમાણે હું પ્રજાને આનંદ પામતી જોઈદું આ ઓછું પ્રસંશા
 પાત્ર નથી.

ગ્રહસ્થો, પ્રજાહિત અહાનાર નામદાર નવાબ સાહેબે પોતાના હા-
 લના દિવાન નીમવામાં ખરેખર દીર્ઘ દૃષ્ટી વાપરેલી હું જોઈદું. તેમણે
 ટુંકી મુદતમાં ઉપરનાં કામો કરવા સાથે ખીજાં પણ ઘણાં સારાં કામ
 કર્યાં છે. આ રાજ્યના એકુતો સર્વ કરતાં રાંક અને કંગાળ મહારા
 જોવામાં આવ્યા છે, તેમનાપર આગળની ખામી નિકળતા એકંદરે ૨૯૦૦૦
 રૂપિયા હતા તે માટે રાજ્યના નોકરો તે વસુલ કરવા વારંવાર તેમને
 રંજાડતા. તે નામદાર નવાબ સાહેબની ઉદારતાથી માફ કર્યા છે. આ
 ગરીબ એકુતોને માટે કાંઈ ઓછું કર્યું નથી. ધન્ય છે એમની આ ઉ-
 ત્તમ ઉદારતાને !!

વળી છેલ્લા ચોમાસામાં ગુજરાતમાં થયેલા મહાભારત વરસાદથી સર્વત્ર મરકી જવો તો વેલાયો હતો તેમાં આ અને પાટણ પ્રગણામાં તેનું જોર ધણું હતું. પરંતુ તે બાબત આ રાજ્યમાં એકદમ સમયસુચકતા વાપરી તે માટેની દવાનો માટો જયો મંગાવી આ શહેરમાં અને બહાર તાલુકાઓમાં તે વહેંચાવી હજારો ગરીબોને મરણ પથારીએથી ઉઠાડ્યા છે અને નામદાર નવાબ સાહેબની પ્રજાપ્રત્યેની વાતસલ્યાત ખુલી રીતે બતાવી છે. આ માટે જેટલું તેમને ધન્ય ભણીએ તે ઓછું છે.

અહરથો, આપણે આજ અહીં બાળાઓ માટેના વિદ્યામંદીરને ખુલ્લું મુકવાની ક્રિયા કરવા માળ્યા છીએ તે નામદાર નવાબ સાહેબની ખાચસંધી ખા. ખા. દીવાન સાહેબે આ રાજ્યમાં આવતાંજ તે અતિ અગત્યની બાબત લક્ષમાં લઈને તે જલદીથી કરાવ્યું છે. અને તે નામદાર નવાબ સાહેબે પોતાને ત્યાં આવેલા શુભ વિવાહ સમયે મહેરબાન મીસીસ સ્કોટ સાહેબને હાથે ખુલ્લું મુકાવવાની ખુશાલી ભરેલી ક્રિયા કરાવી છે એ બેશક આ શાદી તથા સુનતની મુબારકની નિશાની હમણાં યાદ રહેશે. આમાં શીખતી બાળાઓ માટી માતાઓ થયેથી પોતાની પ્રજાને નામદાર નવાબ સાહેબનાં અને મહેરબાન સ્કોટ સાહેબ તથા તેમની મડમ સાહેબનાં વખાણુ માટાઉમંગથી આ શુભ પ્રસંગને યાદ કરી કરશે એ શું ઓછા આનંદની વાત છે!! બેશક આપણુ સર્વ એ માટે એ અહરથોને એક અવાજે આનંદથી બાગ્યવાન ભણીશું.

સદઅહરથો—વળી આપ સાંભળીને વધારે ખુશી થશે કે નામદાર નવાબ સાહેબે જીનીલી સમયે રાહાદારી દાણુ માફ કરી પ્રજાપર માટા ઉપકાર કર્યો હતો. પણ હાલના આ લગ્નાદિ સમયની ખુશાલીમાં પોતાની પ્રજા પાસેથી અનાજ તરકારી વીગરે ખાવાની આવતી ચીજોપર જે દાણુ લેવાતું હતું તે પાંચ વરસ સુધી માફ કર્યું છે. અને આ રાજ્યમાં આવતા કાપડ વીગરે માલપર જુદે જુદે નાકે જે દાણુ લેવાતું અને તેથી વે પારીઓનાં પોટલાં ચુંથાતાં હતાં અને માલની ખરાબી થતાં પ્રજાને નુકશાન થતું તે દૂર કરવા એકજ જગોએ આવક અને જવક માલપર દાણુ લેવા કરાવ્યું છે. આ પ્રજાને કેટલા આનંદની વાત છે !!

અહરથો! પ્રભને આ સધળા સુખની બક્ષિસ નામદાર નવાખ સાહેબે
દુકંથી બેજ વર્ષની મુદતમાં હાલના દીવાનની સલાહ અનુસાર કરી પ્રભને
ઝાટી આભારી બનાવી છે એ થોડા આનંદની વાત નથી.

ત્રેં અહીં આબ્યા પછી જેમના હાથમાંથી સત્તા ગઈ છે અને જે
ઓ પોતાના કલ્યાણ આગળ પ્રભ કલ્યાણ જોવાની કાળજી રાખતા નહી
તેવા જીજ્ઞાસુઓ આંગળીપર ગણાય એટલા શિવાય સધળા હાલના કાર-
ભારની સ્તુતી કરતા જણાયા છે. લખના પ્રસંગપર કોઈ પ્રભપર સખતાઈ
થવાનું જણાવતા હતા પણ ગામડીઆ એકત્ર લોકો અહીં વીવાની મીજ
વાનીઓમાં ભાગ લેવા ભરાયેલા તેમને પુછતાં તેઓ નામદાર નવા
ખ સાહેબને પોતાના પીતા જેવા જણાવી તેમને આવા આનંદના સમય
માં હમેશાંના દસ્તુર મુજબ જોઈતી ચીજ પુરી પાડવી એ પોતાનો ધર્મ
પુરીથી બજાવવામાં આનંદ માનતા જણાયા હતા. આ શું હાલના કાર
ભાર માટે અને રાજ્યમકતી માટે ઓછી સાબીતી છે? બેશક નામ
દાર નવાખ સાહેબના હાલના દીવાનના અનુભવનો લાભ ખીજાં ઘણાં
અગત્યનાં પ્રભ સુખનાં કામ બાકી છે તે પોતાના મીત્ર કરનલ સ્કાટ
સાહેબના વિચારને અનુસરી કરાવી આ કરતાં પણ પોતાની પ્રભને વધા
રે સુખી કરી તેની આશીર્વાદ મળવશે એમાં શક નથી અને પ્રભુ તેમને તે
મના તેવા સારા કામમાં હમેશાં સહાય થાઓ એવી મારી પ્રારથના છે.
તથાસ્તુ!!

બાદ બાળાઓએ નીચે મુજબ મધુર સ્વરે કવિતા તે સમય માટે
તૈયાર કરેલી વાંચી સંભળાવી હતી:—

ગરબી.

આજ અહીં છે આનંદનો દિનરે, મુણ્જો સાહેબી.	
જોને નવાખને ધેર છે લગનરે.	૧
મળ્યા હર્ષણી રાજને રાવરે,	૧
સાહેબ શેડીઆનો રૂડો ભાવરે,	૨
પ્રીત ખારી પુત્રીનાં દાન દીધારે,	૧
રૂડાં કારજ સરવે કીધારે,	૩

હીરા માણકના શણગારરે,	,,	
ઝાતી લીલમનો નહી પારરે,	,,	૪
રૂડા બક્ષ ખેતી કીમતના દીધારે,	,,	
કન્યા સાથે તે દાનમાં દીધારે,	,,	૫
સાહેબજીદાની સુતત કાઢીરે,	,,	
પ્રિતે પાટવીને દિક્ષા દીધીરે,	,,	૬
સર્વ પ્રભને મન છે ઉમંગરે,	,,	
સહુએ લીધો રાજીથી રંગરે,	,,	૭
તરીઆ તોરણ પ્રીતે ઘેર બાંધીઆરે,	,,	
ધવળ મંગળ ને વાજાં વાગીઆરે,	,,	૮
સઘળી રાજ્યની પ્રભ મળી ટાજેરે,	,,	
સહુ ઉમંગથી જ્ય જ્ય બોલેરે,	,,	૯
વિરા વિશ હજાર પધારીયારે,	,,	
સુંદીર શોભીતા વાગા ધરીઆરે,	,,	૧૦
પ્રીતે ભોજન જમ્યા મન ભાવતારે,	,,	
કશી વાતની ઉણમ નથી રાખતારે,	,,	૧૧
ફરીઆં કુલેકાં આપ્યા ગામમાં રે,	,,	
નાચ મજરા થયાછે ગામ ધામમાંરે,	,,	૧૨
દીપક માળા રચીછે બહી આતનીરે,	,,	
આતથબાજી જોઈ નવી જાતનીરે,	,,	૧૩
રાજ રાણાએ બહી ભેડ દીધીરે,	,,	
સારી રીતે નામદારે રીત કીધીરે,	,,	૧૪
સ્કોટ સાહેબ પુરા સારા શોભતારે,	,,	
મડમ સાહેબને મન ભાવતારે,	,,	૧૫
બંને ભાવથી બેઠાં માંડવી માંછીરે,	,,	
ફરતું કુલેકું નીરખવા ત્યાંયરે,	,,	૧૬
જોડે ઉભા દીવાન રૂડા શોભતારે,	,,	
રૂડી રીતથી વીધી સમજાવતારે,	,,	૧૭

મડમ સાહેબનું માયાળુ છે મંનરે,	૨૧	
રૂડા કામનું કરેછે રટણરે,	૨૨	૧૮
બહુ લોકનાં જીય ઉભાં બાળતારે,	૨૩	
જોઈ પાટવીને મન મહાલતારે,	૨૪	૧૯
અડી બારી અટારી રૂડી નારીરે,	૨૫	
પાટવીનાં ઓવારણાં ઉતારીરે,	૨૬	૨૦
રાજ્યબકતી પ્રજાની બાળી બારીરે,	૨૭	
નવાબ સાહેબ થયા દીલદારીરે,	૨૮	૨૧
પ્રિતેથી પુરની બાળાઓને માટરે,	૨૯	
સારું મંદીર બાંધ્યુંછે રૂડે ધારે,	૩૦	૨૨
પુરની બાળાને સારી સુધારવારે,	૩૧	
વિવાહ અંગે તેનું વારંતુ કરાવવારે,	૩૨	૨૩
સાહેબને હાથે તે ઉઘડાવીયુંરે,	૩૩	
સરસ્વતીનું મંદીર સ્થાપીયુંરે,	૩૪	૨૪
આપણે બણશું મળી સહુ સાથરે,	૩૫	
આશીશ દેશું હવેથી દીન રાતરે,	૩૬	૨૫
સાલ ઓગણી ઓગણપચાસનીરે,	૩૭	
વઢી બારથ છે માધમાસનીરે,	૩૮	૨૬
તેરમી ત્રાણું મળી ફેબરવારીરે,	૩૯	
સારી શોભતી થઈ છે સોમવારીરે,	૪૦	૨૭
આજયકી આપણુ અહીં બેસીયુંરે,	૪૧	
બહી બાતેથી સારા પાઠ શીખ્યુંરે,	૪૨	૨૮
અંતઃકરણથી આશીશ આપ્યુંરે,	૪૩	
સારી શાદી ને મુનત સંબાર્યુંરે,	૪૪	૨૯
રાધનપુરના રૂડેરા નવાબરે,	૪૫	
સારાં કારજ કરજે નીત્ય આપરે,	૪૬	૩૦
અમે આશીશ અંતરથી આપીએરે,	૪૭	
એમને સદાય સુખી સાંભાળીએરે,	૪૮	૩૧

ખુદા એમની તું ખેર ગુજારજોરે,	”	
પરીવારને સંપતી વધારજોરે,	”	૩૨
પ્રજા સુખમાં સદા રાજી રાખજોરે,	”	
રૂઢી દળદારી સદા વધારજોરે	”	૩૩

“રઘુપતી રામ રૂઢેમાં રહેજોરે” એ રાગ.

ધણું જીવો કરનલ વીલીયમ સ્કોટરે,
 ખુખીદાર મીનજ ઠરેલો-ધણું જીવો કરનલ વીલયમ સ્કોટરે.
 આજનો દીન આનંદકારીરે,
 મળી મીનલસ અહીંઆં ભારીરે,
 લીલી આપે સંભાળ અમારી-ધણું જીવો.
 ખામી હતી એક અતી ભારીરે,
 પુરી કરવાને દીલ ધારીરે,
 થઈ આજે પુરી તઈઆરી-ધણું જીવો.
 મધ્ય શેહેરમાં સ્કુલ કહેવાશેરે,
 ભણનારીઓનાં ઘર પાસેરે,
 સહુ ભાવથી ભણવા આહશે-ધણું જીવો.
 નામ આપનું કાયમ રહેશેરે.
 જ્ઞાન બાળા બહુ લેશેરે,
 દુવા આપને દીલથી દેશે-ધણું જીવો.
 ધણું જીવો સાહેબ દયાળુરે,
 ધણું જીવો હજુર કૃપાળુરે,
 નામ ખેલનું અમને વહાલું-ધણું જીવો.
 આપ ખેલ બહુ સુખ પામીરે,
 આપ ખેલમાં મોહોખત જામીરે.
 કરો નિત્યે આવાં સારાં કામો-ધણું જીવો.
 વીવા થયો છે આનંદકારીરે,
 લાભ વાસ્તુ તણો એમાં ભારીરે,
 તેથી રાજી થયાં નરનારી-ધણું જીવો.
 ખુદાવીંદ નવાખ સાહેબ નામીરે,

અમના ઉપકારથી કેળવણી જમીરે,
 રૂડા દીવાન ડીખુટી હાંમી-ઘણું જીવો.
 અન્ન સાચે દીલે દુવા દધાએ,
 હાથ જોડી પ્રભુજીને કહીએ,
 સારું થજો સહુનું એ ચહીએ
 ઘણું જીવો કરનલ વીલીયમ સ્કોટર.

ખાદ ખાળાઓને આરણાં અને પુસ્તકોનું ઇનામ મીસીસ સ્કોટના મુખારક હાથે આપ્યું હતું અને તેમને ખોખે ખોખે પતાસાં વહેંચ્યાં હતાં. છેલ્લે પાન સોપારો, હાર કલગો, ગુલાબ, અતર વગેરે વહેંચ્યા પછી મેળાવડો ખરખારત થયો હતો.



